

استحکام پاکستان نشیات کے خاتمہ کے ذریعہ ممکن ہے

قرآن اور تعلیمات نبویؐ کی روشنی میں

ڈاکٹر مسز بشری بیگ

انسان فطرت کا وہ انمول ہیرا ہے جس کی چپک دمک سے کائنات کا حسن دو بالا ہوتا ہے یہ قدرت کا حسین شاہکار ہے جو ظاہری اور باطنی اوصاف و محسن کے اعتبار سے شکل و صورت اور جبلت و فطرت کے اعتبار سے "احسن تقویم" کہلاتا ہے مگر اس کے حسن کی بقاء و ارتقاء ان اصول و قوانین کی پیروی میں مضر ہے جو ایک کامل اور جامع شریعت کی شکل میں ہمارے پاس موجود ہیں۔ شریعت اسے ان رفتتوں سے ہمکنار کرنا چاہتی ہے جہاں یہ خدا کا قرب حاصل کر کے اس کائنات کی تخلیق و تعمیر اور تکمیل میں اپنا بھرپور کردار ادا کر سکے۔ شریعت کے عطا کردہ اصولوں کی پاسداری انسان کی ظاہری و باطنی صحت و حسن کو جلا بخشتی اور اسے احسن تقویم کے مقام رفع پر فائز کرتی اور ان سے انحراف اسے "اَسْفَلُ الْفَلَيْنِ" کی پیسوں اور کھائیوں میں گرانے کا ذریعہ بنتی ہے۔ ان ہی اصولوں میں سے ایک اہم اصول

یحل لهم الطیبات و يحرم عليهم الخباث (۱)

ہے جس کی رو سے ان تمام اشیاء کو جو انسان کی جسمانی اور روحانی صحت کے لئے مفید تھیں حلال شہرایا گیا اور جو مضر ہیں انہیں حرام قرار دیا گیا ہے آج یہ حقیقت میڈیکل سائنس کے تجربات کی روشنی میں پایہ ثبوت کو پہنچ بھلی ہے کہ نشیات کا استعمال انسانی صحت کے لئے حد درجہ مضر اور مہلک ہے بلکہ اس کے نتیجہ میں معاشرہ مختلف سماجی برائیوں مثلاً قتل و غارت گھری، تجزیب کاری، فاشی و عربیانی، بے دینی اور اخلاقی بے راہروی کا شکار ہوتا ہے اور معاشرہ کا سکون اسی کی وجہ سے درہم برہم ہوتا ہے۔

آج کے اس دور میں نشیات کا وسیع پیمانہ پر روز افزود اس تعامل بالخصوص نوجوان نسل

میں اس کا فروع پوری قوم کے لئے لمحہ فکر یہ ہے یہ حقیقت ہے کہ اس کے عادی افراد و اقوام نہ تو معاشرہ کے دو شہروں چلنے کے قابل ہوتے ہیں اور نہ یہی سفر جیات میں دیگر اقوام عالم کے ہمدوش چلنے کی صلاحیت رکھتے ہیں ان کی ذہنی، جسمانی و روحانی صلاحیتیں اور تو انہیں اس قدر رو بڑے وال ہو جاتی ہیں کہ وہ مادی اور روحانی ترقی میں اپنا کردار ادا کرنے کے بجائے مغلوب اور معطل ہو کر رہ جاتے ہیں لہذا جسمانی و روحانی صحبت کا تحفظ انفرادی بھی ہے اور اجتماعی بھی، اس کے لئے ضروری ہے کہ ہم پیغمبر اسلام کے عطا کردہ فطری نظام حیات کی طرف رجوع کرتے ہوئے اس لعنت کے خلاف جہاد میں حصہ لیں، اس کے نقصانات اور اسباب تحریم کا تجزیہ کریں اور اس مسئلہ کا حل تلاش کرتے ہوئے ہم اس کے انسداد کے لئے انفرادی اور اجتماعی سطح پر اپنی کوششوں کو مفید اور موثر بنائیں۔

منشیات کا مفہوم و اقسام : منشیات کا اطلاق ان تمام نشر آور اشیاء پر ہوتا ہے جن کے استعمال سے اعصاب اور حواس و قیٰ یا جزوی طور پر متاثر ہوں اور منفی تاثیر کا پیش خیسہ ہوں، چاہے وہ مشرب بات کی شکل میں ہوں یا جامد حالت میں مثلاً وہ مشرب بات جو مختلف پھلوں یا اجتناس سے اس طرح بنائے جائیں کہ نشر آور ہو جائیں جنہیں قرآن حکیم نے خمر (۲) کہا ہے، یا وہ نشر آور اشیاء جو مختلف پودوں اور مارکھات سے تیاری کی جائیں اور ان میں نشر کے اثرات موجود ہوں مثلاً انیون، چرس، بھنگ، ہیر و مک وغیرہ۔

قرآن حکیم میں خر (شراب) کے علاوہ دیگر منشیات کا ذکر موجود ہے؟ قرآن حکیم میں شراب کی حرمت کے متعلق تواضع اور قطعی نصوص موجود ہیں تا ہم ان سے دیگر منشیات کی حرمت کا بھی ثبوت ملتا ہے، دلائل حسب ذیل ہیں۔

(الف) چونکہ عہد نبوی میں نشر آور مشرب بات میں خر (شراب) ہی کا استعمال عام تھا اور یہی ایک نشر عربوں کے ہاں مقبول تھا اس لئے قرآن حکیم نے اس سے متعلق احکام و بدایات کو بیان کیا ہے۔ اگر آنحضرت اکرم ﷺ کی سیرت کا بغور سے مطالعہ کیا جائے تو یہ بات واضح ہو جاتی

ہے کہ آپ ﷺ نے ہمیشہ اخلاق حسنہ اپنانے کی تاکید کی ہے افعال شنید اور اخلاق ذمہ سے باز رہنے کا حکم دیا ہے۔ ہم سچے اور صحیح مسلمان کہلانے کے اس وقت حقدار ہوں گے جب ہم ہر بات میں آپ ﷺ کا اتباع کریں گے۔ اتباع رسول ﷺ میں اگر ہم نے کوتاہی کا مظاہرہ کیا تو دین و دنیا میں ناکامی و نادری ہمارا مقدر بن جائے گی۔ آنحضرت ﷺ نے جہاں دیگر افعال شنید سے مسلمانوں کو باز رہنے کا حکم دیا ہے وہاں مذیت کے استعمال سے بھی اپنی امت کو منع کیا ہے۔

شراب کی لغوی و اصطلاحی تعریف: آنحضرت کرم ﷺ کا فرمان ہے۔ ہر نشانے والی چیز حرام ہے۔ (۳)

ایک دوسری روایت میں ہے حضرت ام سلہؓ فرماتی ہیں کہ آنحضرت نے ہر اس چیز سے منع فرمایا جو نشانے اور بعد میں ست کر دے۔ (۴) ان احادیث سے معلوم ہوتا ہے کہ آنحضرت ﷺ نے مذیت کے استعمال سے منع کیا ہے۔ آپ ﷺ کی بعثت کے وقت عرب معاشرے میں مذیت میں "خر" زیادہ مستعمل تھی۔ "خر" کا مادہ "خمر" ہے جس میں ڈھانپ دینے، چھا جانے اور کسی چیز میں خلط ملٹھ ہو کر خلل کا باعث ہونے کے معنی پائے جاتے ہیں۔ اسی مناسبت سے "شراب" کو بھی خمر کہا گیا ہے کیونکہ یہ عقل پر چھا جاتی ہے خلل ڈالتی ہے۔ (۵) شراب مسکر ہے اور ہر مسکر چیز عقل کو ڈھانپ دیتی ہے۔ مذیت کے استعمال سے انسان میں سوچنے اور سمجھنے کی صلاحیت سلب ہو جاتی ہے اس وجہ سے اسلام نے خمر کے استعمال کو حرام ٹھرایا ہے۔ عرب چونکہ زمانہ قدیم سے شراب کے عادی تھے۔ فوراً اس کے استعمال سے رک جانا ان کے لئے آسان نہیں تھا۔ اس وجہ سے اسلام میں حرمت شراب کے احکام بھی تدریجیاً نازل ہوئے بالا خوشاب کے استعمال کو کلیتیہ "حرام قرار دے دیا گیا۔ بھرت مدینہ کے بعد شراب کی حرمت کے سلسلہ میں قرآن مجید میں احکام نازل ہوئے۔ قرآن مجید میں ارشاد بانی ہے۔

يَسْأَلُونَكُمْ عَنِ الْخَمْرِ وَالْمَيْسِرِ قُلْ فِيهِمَا إِنْ كَبِيرٌ وَ

مَنَافِعُ لِلنَّاسِ وَإِثْمُهُمَا أَكْبَرُ مِنْ نَفْعِهِمَا (۶)

تجھ سے شراب اور جوئے کا حکم پوچھتے ہیں کہہ دیجئے کہ ان دونوں میں برا گناہ ہے اور فائدے بھی لوگوں کے لئے اور ان کا گناہ ان کے فائدے سے بڑا ہے۔

اس آیت کی تشریح کرتے ہوئے مفتی محمد شفیع صاحب اپنی تفسیر معارف القرآن میں لکھتے ہیں اس آیت میں بتایا گیا ہے کہ شراب اور جوئے میں اگرچہ لوگوں کے کچھ ظاہری فوائد ضرور ہیں۔ لیکن ان دونوں سے بڑی بری باتیں پیدا ہو جاتی ہیں جو ان کے منافع اور فوائد سے بڑی ہوئی ہیں اور گناہ کی باتوں سے وہ چیزیں مراد ہیں جو کسی گناہ کا سبب بن جائیں مثلاً شراب میں سب سے بڑی خرابی ہے کہ عقل و ہوش زائل ہو جاتا ہے جو تمام کمالات اور شرف انسانی کا اصل اصول ہے کیونکہ عقل ہی ایک ایسی چیز ہے جو انسانوں کو برے کاموں سے روکتی ہے جب وہ نہ ہے تو ہر برے کام کے لئے راستہ ہمارا ہو گیا۔ (۷)

آیت مذکورہ میں شراب کو صاف طور پر حرام قرار نہیں دیا گیا یہاں صرف اس کی خرابیاں اور مفاسد بیان کئے گئے ہیں یہ بتایا گیا ہے کہ شراب نوشی سے انسان بہت سے گناہوں اور مفاسد میں جتنا ہو سکتا ہے لہذا اس کے ترک کرنے کا مشورہ دیا گیا ہے بعض صحابہ کرام نے اس آیت کے نزول کے ساتھ شراب نوشی ترک کر دی بعض صحابہ کرام کا خیال تھا کہ اس آیت کے نازل ہونے سے شراب کو کلیتی حرام قرار نہیں دیا گیا بلکہ مفاسد دینی کی وجہ سے اس کو سبب گناہ قرار دیا گیا ہے لہذا ہم اس بات کا اہتمام کریں گے کہ وہ مفاسد جو سبب گناہ ہیں یہ رونما ہونے پائیں تو پھر اس کے استعمال میں کوئی حرج نہیں۔ اس لئے شراب کے استعمال کو جاری رکھا گیا یہاں تک کہ ایک روز یہ واقعہ پیش آیا کہ حضرت عبدالرحمٰن بن عوفؓ نے صحابہ کرام میں سے چند دوستوں کو اپنے ہاں لکھانے پر مدد گیا۔ لکھانے کے بعد حسب دستور شراب نوشی کی گئی اس حال میں نہماز مغرب کا وقت آگیا سب نماز کے لئے کھڑے ہو گئے تو ایک صاحب کو امامت کے لئے آگے کھڑا کیا گیا انہوں نے نشکی حالت میں جو تلاوت شروع کی تو سورہ قل یا ایہا الکافرون کو غلط

پڑھا اس پر شراب کے استعمال کو روکنے کے لئے دوسرا قدام اٹھایا گیا اور یہ قرآنی آیت نازل ہوئی۔

یا ایہا الذین آمنوا اللہ تقریب بو الصلوٰۃ و انتقم سکری (۸)
 یعنی اسے ایمان والوں تم نشر کی حالت میں نماز کے پاس نہ جاؤ۔ اس
 آیت میں خاص نماز کے اوقات میں شراب نوشی کو قطعی طور پر حرام قرار
 دے دیا گیا۔

مندرجہ بالا آیات میں "سکر" کا لفظ استعمال ہوا ہے مولانا مودودی اپنی تفسیر تفہیم القرآن میں اس آیت کی تفسیر بیان کرتے ہوئے لکھتے ہیں "یہاں یہ بات ذہن نشین کر لئی چاہئے آیت میں سکر یعنی نشر کا لفظ ہے اسلئے یہ حکم صرف شراب کے لئے خاص نہ تھا بلکہ ہر نوشہ اور چیز کیلئے عام تھا اور اب بھی اس کا حکم باقی ہے اگرچہ نشا آور اشیاء کا استعمال بجائے خود حرام ہے۔ لیکن نشر کی حالت میں نماز پڑھنا دہرا اور عظیم تر گناہ ہے۔" (۹) اس آیت کے بعد حرمت شراب کے سلسلہ میں تیسرا آیت نازل ہوتی ہے جس میں خرکور جسم من عمل الشیطان قرار دیتے ہوئے اس کے استعمال کو کلیتیہ "حرام قرار دے دیا گیا۔ سورہ بقرہ کی آیت نمبر ۱۲۶ اور سورہ نساء کی آیت نمبر ۳۲ میں شراب کی حرمت کے بارے میں احکام آپکے تھے لیکن سورہ مائدہ کی آیت نمبر ۹۰ میں "خر" کو کلیتیہ "حرام قرار دے دیا گیا چونکہ صحابہ کرام کی اخلاقی تربیت مکمل ہو چکی تھی اور اتباع رسول ﷺ کا جذبہ ان کے اندر درج کمال کو پہنچا ہوا تھا اور انہوں نے اپنی زندگیوں کو آنحضرت ﷺ کی تعلیمات کے مطابق ذہال رکھا تھا۔ اس وجہ سے شراب کی حرمت کے احکام نازل ہوتے ہی انہوں نے شراب نوشی کو فوری طور پر ترک کر دیا مولانا مودودی سورہ مائدہ کی آیت نمبر ۹۰ کی تشرع کرتے ہوئے اپنی تفسیر تفہیم القرآن میں لکھتے ہیں "جب یہ آیت نازل ہوئی آپ ﷺ نے اعلان کر دیا کہ اب جن کے پاس شراب ہے وہ نہ اسے پی سکتے ہیں زندگی سکتے ہیں بلکہ وہ اسے ضائع کر دیں چنانچہ اس وقت مدینہ کی گلیوں میں شراب بہادی گئی بعض لوگوں نے پو

چھا ہم یہود یوں کو تختہ کیوں نہ دیں؟ آپ ﷺ نے فرمایا "جس نے یہ چیز حرام کی ہے اس نے اسے تختہ دینے سے بھی منع کر دیا ہے۔" بعض لوگوں نے پوچھا ہم شراب کو سر کے میں کیوں نہ تبدیل کریں؟ آپ ﷺ نے اس سے بھی منع فرمایا اور حکم دیا کہ تمہیں اسے بہادو۔ ایک صاحب نے با اصرار دریافت کیا کہ دوا کے طور پر استعمال کی اجازت ہے؟ فرمایا تھیں وہ دو انہیں بلکہ یہ کاری ہے ایک اور صاحب نے عرض کیا یا رسول اللہ! ہم ایک ایسے علاقے میں رہنے والے ہیں جو نہایت سرد ہے اور ہمیں محنت بھی کرنی پڑتی ہے، ہم لوگ شراب سے تھکان اور سردی کا مقابلہ کرتے ہیں آپ ﷺ نے پوچھا جو چیز تم پیتے ہو ہونش کرتی ہے؟ انہوں نے عرض کیا ہاں۔ فرمایا تو اس سے پرہیز کرو۔ انہوں نے عرض کیا مگر ہمارے علاقے کے لوگ تو نہیں مانیں گے فرمایا "اگر وہ نہ مانیں تو ان سے جنگ کرو۔" (۱۰)

شراب نوشی کی حد یعنی سزا: جہاں تک شراب نوشی کی حد کا تعلق ہے، اس کے واجب ہونے کا سبب، بالخصوص خمر (انگور کی شراب) پیدا ہے، خمر تھوڑی مقدار میں پی ہو یا زیادہ مقدار میں، حد عائد ہو جاتی ہے، شراب نوشی کی حد کا واجب ہونا نہ چہ ہے Intoxication اپر موقوف نہیں ہے۔ البتہ حد نشرہ (حد المسرک) کے واجب ہونے کا سبب سوائے شراب (خمر) کے کسی ایسے نہ ہے اور مشروب Intoxicating کے پینے سے پیدا ہونے والا نہ ہے جو تجملہ ان مشروبات کے ہو جنہیں نہ آوری کے لئے تیار کیا جاتا ہے، مثلاً کھجور کا رس، کشمش کا رس، انگور یا کھجور یا، تھوڑا اپکایا ہوا یا اتنا پکایا ہو کہ ایک تھائی رس اڑ جائے اور اسی قسم کے دوسرا نہ ہے اور مشروبات۔

جہاں تک شراب کی حد کے واجب ہونے کی شرطوں کا تعلق ہے، ازانجلہ عقل اور بلوغت Maturity ہے، الہادیو اپنے Adolescent اور نابالغ insane پر حد عائد نہیں ہوتی کیونکہ اسے (موجب حد فعل اور اس کے انجام کی) سمجھ بوجنہیں ہوتی، ایک شرط اسلام ہے، چنانچہ ظاہر الراداویۃ کی رو سے ذمی اور مستائن من حرbi (برسر جنگ دشمن ملک کا شہری

جس نے اسلامی مملکت میں پناہ لی ہو) پر شراب یا کوئی اور نہ آور مشروب پینے سے حد واجب نہیں ہوتی۔ (۱۱)

ایک شرط یہ ہے کہ شراب کسی ناگزیر ضرورت کے تحت نہ پی ہو، چنانچہ اس شخص پر حد عائد نہیں ہوتی جسے شراب پینے پر مجبور کیا گیا ہو اور نہ ہی اس شخص پر حد واجب ہوتی ہے جس نے بھوک یا پیاس سے بھگ آ کر شراب پی ہو، اس کی وجہ یہ ہے کہ حد سزاے محض ہے لہذا یہ تافذ بھی جرم محض (جرائم جرم) کی پاداش میں کی جائے گی، نابالغ یا دیوانے کے قتل پر جرم کی اصطلاح صادق نہیں آتی، اسی طرح بھوک، پیاس یا کسی جر کے تحت شراب پینا جائز ہے لہذا اسی حالت میں شراب نوشی جرم قرار نہ پائے گی۔

غیر مسلم کی شراب نوشی کا حکم: ہمارے اکثر مشائخ کے نزدیک ذمیوں (اسلامی مملکت کے غیر مسلم شہریوں) کو شراب پینے کی اجازت ہے لہذا ان کا شراب پینا جرم نہیں ہے، بعض مشائخ کے نزدیک ذمیوں کے لئے بھی شراب پینا حرام ہے لیکن ہم ان سے تعریف نہیں کرنا چاہتے اور نہ ہی ان کے دینی معاملات میں دخل دینا چاہتے ہیں اگر ان پر شراب نوشی کی حد تافذ کی جائے تو یہ فی الواقع ان کے معاملات میں دخل اندمازی ہو گی اس لئے کہ اس سے ان کے لئے شراب نوشی منوع ہو جائے گی (اور ممانعت کا معنی ہے دخل اندمازی) حسن بن زیاد سے روایت ہے کہ اگر وہ شراب نوشی کریں اور مد ہوش ہو جائیں تو ان پر حد تافذ ہو گی مد ہوش کی بنا پر نہ کہ شراب نوشی کی وجہ سے اس لئے کہ مد ہوشی ہر نہ ہب میں حرام ہے، اور حسن کی رائے ہی مسحی ہے۔ (۱۲)

مشروب میں پانی کی مقدار غالب نہ ہو: وجوب کی ایک شرط یہ ہے کہ شراب نوش کرتے وقت تک مشروب پر شراب (خر) کا نام صادق آتا ہو کیونکہ شراب کی حد واجب ہونا اس پر موقوف ہے، چنانچہ اگر شراب میں پہلے پانی ملایا گیا ہو اور پھر اسے پیا گیا ہو تو اس صورت میں دیکھایا جائے گا کہ اگر تو اس آمیزے میں پانی غالب ہو (یعنی پانی کی مقدار شراب کی

مقدار سے زیادہ) تو اس کے پینے والے پرحد واجب نہ ہوگی کیونکہ پانی کے غلبہ کی صورت میں اس آمیزے پر شراب کا نام صادق نہیں آتا اور اگر شراب غائب ہو یا پانی اور شراب کی مقدار برابر برابر ہو تو حد نافذ ہوگی کیونکہ یہ نہ شراب ہی کہلائے گی اور بعض شراب نوشوں کی بھی عادت ہوتی ہے کہ وہ اس میں پانی ملا کر پیتے ہیں، اسی طرح اگر کوئی شخص شراب کی تلچھت پی لے تو اس پر حد عائد نہ ہوگی کیونکہ شراب کی تلچھت کو شراب نہیں کہتے، اگرچہ یہ شراب کے اجزاء سے خالی نہیں ہوتی۔ شراب کے واجب ہونے کے لئے پینے والے کا ذکر Male ہونا شرط نہیں ہے، چنانچہ ذکر ہو یا موئٹ Female ہر ایک پرحد عائد ہوگی، آزاد ہونا بھی شرط نہیں ہے، البتہ غلام پر نافذ ہونے والی حد کی مقدار آزاد پر نافذ ہونے والی حد کی مقدار کا نصف ہوگی، محض منہ سے شراب کی بو آنے پرحد واجب نہ ہوگی کیونکہ منہ سے شراب کی بو آنا شراب نوشی کی دلیل نہیں ہے، اس لئے ممکن ہے اس نے شراب سے کلی کی ہوا اور پانی نہ ہو یا جبر کے تحت یا بھوک پیاس سے مجبور ہو کر پانی ہو، اسی طرح اگر کوئی شخص شراب کی قی تے کرے تو اس پر بھی حد عائد نہ ہوگی، یہ ذکر نکرو۔ (۱۳)

دیگر نشہ آور مشروبات کا حکم: جہاں تک ان مشروبات کا تعلق ہے جو کھانے والی اشیاء سے تیار کئے جاتے ہیں، مثلاً گندم، جو، باجرہ، مکنی، شہد، انجیر اور شکر وغیرہ سے، تو ان کے پینے پرحد عائد نہیں ہوتی کیونکہ ان کو پینا امام ابوحنیفہ اور امام ابو یوسفؓ کے نزدیک حلال ہے اور امام محمدؐ کے نزدیک اگر چہ ان کا پینا تو حرام ہے لیکن یہ حرمت اختلافی مسئلہ ہے، لہذا ان کا پینا جرم محض نہیں ہے اس لئے سزاۓ محض (حد) بھی عائد نہ ہوگی چاہے ان کے پینے سے نشوکیوں نہ آ جائے، یہی قول صحیح ہے کیونکہ جب کوئی مشروب قطعی طور پر حرام نہ ہو تو پھر اس کے پینے سے چڑھنے والے نشہ کا بھی کوئی لحاظ نہ ہوگا، جیسے بھنگ وغیرہ پینا۔ (۱۴)

مجون آدمی نے اپنے چھوٹے بیٹے کو شراب پلایا تو اس پر تعزیر ہو گی نہ کہ حد۔ (۱۵)

تمام منشیات کی حرمت: دور حاضر میں شراب کے علاوہ مختلف اقسام کی منشیات نہ صرف استعمال ہو رہی ہیں بلکہ ان کے استعمال میں آئے دن اضافہ ہو رہا ہے۔ تمام منشیات

"خر" کے زمرے میں آتی ہیں۔ خواہ ان کی بیست اور شکل و صورت کچھ بھی ہو کیونکہ آنحضرت ﷺ کا فرمان ہے کہ "ہر نشانے والی چیز حرام ہے، نبی پاک کے اس فرمان کی روشنی میں وہ تمام اشیاء (خواہ مائع شکل میں ہوں یا نہوں شکل میں) جن کے استعمال سے نشہ ہوتا ہے وہ سب کی سب اسلام کے نزدیک حرام ہیں اور ان کا استعمال کرنا حرام اور منوع ہے یورپ اور دیگر غیر مسلم ممالک میں شراب کو فضیلت کے زمرے میں شامل نہیں کیا جاتا۔ کیونکہ شراب کا استعمال وہاں عام ہے جبکہ اسلام میں شراب کو "ام النجاش" گردانا گیا ہے۔ اور یہ فضیلت کی اقسام میں سے ایک ہے۔ جس طرح اسلام میں شراب حرام ہے ویسے ہی دیگر فضیلت از قسم بھنگ، چرس، افیون، ہیر و کن اور کو کین وغیرہ سب حرام ہیں اور وہ سب نشہ آور اشیاء کے زمرے میں آتی ہیں ان نشہ آور اشیاء کو شراب پر قیاس کیا جا سکتا ہے کیونکہ نشہ سب میں مشترک علت ہے شاہ ولی اللہ جنتہ اللہ البالغہ میں فضیلت کے استعمال کے بارے میں تحریر کرتے ہیں " واضح ہو کہ نشہ آور چیز کا عقل کا زائل کرنا عقل کے نزدیک قطعی قطعی فعل ہے اس لئے اس میں نفس کو عادت بھیہ میں ڈال دیا اور طمیت سے نہایت درج بعید ہو جانا ہے اور خلق الہی کو بدلانا ہے اس لئے کہ اس شخص نے اپنی اس عقل کو بگاڑ دیا اور اس میں مصلحت منزلیہ اور مدینیہ کا فاسد کرنا اور مال کا ضائع کرنا اور ہیئت قیچہ کا اپنے اور پر طاری کرنا ہے جن سے وہ مغلکہ اطفال بن جاتا ہے" (۱۶)

فضیلت کے استعمال سے انسان انسانیت کے شرف سے گر کر بھائیم کے درجہ میں چلا جاتا ہے جہاں اس کے اندر غور و فکر کی صلاحیت ہی باقی نہیں رہتی۔

شراب کی اصل وجہ حرمت اس کا اثر ہے۔ اس کے استعمال سے انسان اپنے ہوش و حواس کو بیٹھتا ہے اسی طرح دیگر فضیلت بھی اپنی علت یعنی نشہ کی وجہ سے حرام ہیں آنحضرت ﷺ نے شراب کی حرمت متعدد مواقع پر بیان فرمائی ہیں، حضرت ابن عباس روایت کرتے ہیں کہ آنحضرت ﷺ نے فرمایا کہ "نشہ تمام بے حیائیوں کی جڑ ہے اور تمام کبارِ گناہوں سے بڑا گناہ ہے جو پی لیتا ہے وہ بدست ہو کر اپنی ماں، خالہ اور پھوپھی پر جا پڑتا ہے" (۱۷) ایک دوسری حدیث

میں آنحضرت ﷺ نے فرمایا "شراب سے بچو" کیونکہ یہ تمام برائیوں کی جڑ ہے۔ حضرت انسؓ فرما تے ہیں کہ آنحضرت ﷺ نے نشے سے متعلق دس آدمیوں پر لعنت کی ہے تیار کرنے والا تیار کرو اور والا پلانے والا اخفاک لے جانے والا، مگوا نے والا بینچے والا خریدنے والا امفت دینے والا اور دام لے کر کھانے والا (۱۸) آنحضرت ﷺ نے دام کی خریدنے کے بارے میں فرمایا کہ وہ ایسا ہے جیسا کہ بت کا پچاری۔ یعنی شرابی کو مشرک اور کافر گردانا گیا ہے۔ اسلام میں شرک ایک ایسا گناہ ہے جو بھی معاف نہیں ہو سکتا شرک کے بارے میں قرآن مجید میں ارشادِ بانی ہے۔

ان الشرک لظلم عظيم。(۱۹)

یقیناً شرک بہت بُرَّ الظلم ہے۔ ایک دوسری آیت میں شرک کے بارے میں آتا ہے۔

انَّ اللَّهَ لَا يَغْفِرُ إِنْ يَشْرِكُ بِهِ وَيَغْفِرُ مَا دُونَ ذَلِكَ لِمَنْ

يشاء (۲۰)

یقیناً اللہ تعالیٰ یہ بات تو معاف نہیں کرتا کہ اس کے ساتھ شرک کیا جائے البتہ اس کے علاوہ (گناہ) ہے چاہے معاف کروے۔

مندرجہ بالا آیت سے یہ واضح ہوتا ہے کہ شرک ناقابل معافی گناہ ہے لہذا جو شخص دام کی خریدنے کے اور مشرک برایر ہیں جس طرح مشرک کی بخشش ممکن نہیں اسی طرح دام کی خریدنے کے بھی ناممکن ہے سوائے یہ کہ وہ خلوصِ دل کے ساتھ توبہ کر لے۔ نبی پاک کا ایک اور فرمان ہے کہ "میری امت میں کچھ لوگ ایسے بھی ہوں گے جو پیسے کے تو شراب لیکن اس کا نام کچھ اور رکھیں گے۔ (۲۱) اس حدیث سے یہ معلوم ہوتا ہے کہ ہر دہ جیز جو نہ لاتی ہے اسکا نام خواہ کچھ بھی ہو وہ حرام ہے مولانا امین احمد اصلاحی نے اپنی تفسیر مذہبِ قرآن میں نشہ کو عقل کی نجاست قرار دیا ہے۔ مولانا سورہ مائدہ کی آیت نمبر (۶۰) کی تشریع کرتے ہوئے خداور جوئے کے بارے میں لکھتے ہیں "شراب اور جوان۔

دونوں قوام یہاں ہیں کم از کم عرب جاہلیت کی سوسائٹی میں ان کی حیثیت یہی تھی خر کے متعلق یہ دعویٰ ہے بنیاد ہے کہ اس کا اطلاق صرف انگوری شراب پر ہوتا ہے کلام عرب سے اس کی تائید نہیں ہوتی اور ہو بھی تو شراب کی حرمت کی اصل علت اس کے اندر نشہ کا پایا جاتا ہے۔ اس وجہ سے ہر نشہ آور چیز کا حکم یہی ہو گا۔ خواہ وہ انگوری ہو یا غیر انگوری۔ اور شریعت کے اس حکمیانہ اصول کے مطابق جس کی مقدار کثیر حرام ہے۔ اس کی مقدار قلیل بھی حرام ہے۔ اس کی ہر مقدار حرام ہو گی تا کہ فتنہ کا دروازہ کلیتہ "بند ہو جائے۔ (۲۳) کنز العمال جلد ۵ میں حرمت شراب کے متعلق آنحضرت ﷺ کی احادیث کو ایک جگہ جمع کر دیا گیا ہے تفصیل کے لئے دیکھئے (۲۴)

نشیات کے استعمال سے جہاں عقل متاثر ہوتی ہے وہاں ان کے استعمال سے ایمان پر بھی کاری ضرب لگتی ہے آنحضرت ﷺ کا ارشاد ہے "ایمان اور شراب نوشی و متصاد چیزیں ہیں۔ (۲۵) آپ ﷺ نے شراب کو بطور دعا استعمال کرنے سے بھی منع فرمایا اور کہا کہ شراب خود ایک یہاںی ہے۔ ابن عمرؓ کی روایت ہے کہ حضور اکرم ﷺ نے فرمایا اللہ تعالیٰ نے لعنت فرمائی شراب پر اس کے پینے والے پر اور پلانے والے پر بیچنے والے پر اور خریدنے والے پر کشید کرنے والے پر اور کشید کرانے والے پر ڈھو کرانے والے پر اور اس شخص پر جس کے لئے وہ ڈھو کر لے جائی گئی ہو ایک اور حدیث میں ہے کہ بنی پاک ﷺ نے اس دستخوان پر کھانا کھانے سے منع فرمایا جس پر شراب پی جا رہی ہو۔ ابتداً آپ ﷺ نے ان برتوں کے استعمال سے منع فرمادیا تھا، جن میں شراب بنائی اور پی جاتی تھی بعد میں جب شراب کی حرمت کا حکم پوری طرح نافذ ہو گیا تب آپ ﷺ نے برتوں پر سے یہ قید اٹھا دی۔ خرکا لفظ عرب میں انگوری شراب کے لئے استعمال ہوتا تھا اور مجاز آگھوں، جو، کشمکش، سمجھو اور شہد کی شرابوں کے لئے یہ لفظ بولتے تھے مگر بنی ﷺ نے حرمت کے اس حکم کو تمام ان چیزوں پر عام کر دیا جو نشہ پیدا کرنے والی ہیں چنانچہ حدیث میں حضور پاک ﷺ کے یہ واضح ارشادات ہیں ملئے ہیں کہ "کل شراب اسکر فھو حرام" ہروہ مشروب جو نشہ پیدا کرے حرام ہے۔ وانا انهی عن کل مسکر اور میں ہر نشہ آور چیز

سے منع کرتا ہوں حضرت مُرّ نے جمہ کے خطبہ میں شراب کی تعریف بیان کی تھی کہ الخمر ما خامر العقل خمر سے مراد ہو وہ چیز ہے جو عقل کو ڈھانپ لے۔ نیز نبی ﷺ نے یہ اصول بھی بیان فرمایا کہ ماسکر کثیرہ فقلیہ حرام جس چیز کی کثیر مقدار نہ پیدا کرے اس کی تھوڑی مقدار بھی حرام ہے اور ماسکر الفرق مذہ فمل الکف مذہ حرام یعنی جس چیز کا ایک پورا قرابة نہ پیدا کرتا ہو اس کا ایک چلوپنا بھی حرام ہے۔ (۲۶) کنز العمال جلد ۵ میں حرمت شراب کے متعلق آنحضرت ﷺ کی احادیث کو ایک جگہ جمع کر دیا گیا ہے، تفصیل کے لئے دیکھئے (۲۷)

مختلف علماء کرام نے مثیات کے استعمال کے خلاف فتوے دیئے ہیں شاہ عبدالعزیز دہلوی سے کسی نے افیون کے استعمال کے بارے میں پوچھا تو ان کا جواب اس کی نفع میں تھا۔ وہ فرماتے ہیں کہ "افیون کا استعمال کرنا حرام ہے اور اس کی وجہ یہ ہے کہ افیون زہر ہے۔ ظاہر طور پر اس سے بدن کو ضرر پہنچتا ہے۔ چنانچہ اس کی تصریح طب میں مذکور ہے امام احمد نے اپنی مندوں میں اور ابو داؤد نے سُن ابی داؤد میں حضرت ام سلمہ رضی اللہ عنہا سے روایت ہے:

نهی رسول الله ﷺ عن کل مسکرو مفتر

یعنی منع فرمایا رسول ﷺ نے ہر مسکر اور مفتر سے۔

قال العلماء المفتر كلما يورث الفتور والخدري الا طراف

علماء نے کہا کہ مفتر ہر وہ چیز ہے کہ اس سے فتور اور خدر اطراف میں پیدا ہو۔ یہ حدیث اعلیٰ درجہ کی دلیل ہے کہ حشیش یعنی تمباکو وغیرہ مندرجات حرام ہیں، اس واسطے کہ یہ اشیاء اگرچہ مسکر نہیں لیکن مفتر اور مخدر ضرور ہیں۔ (۲۸)

خلاصہ بحث یہ ہے کہ مثیات کی تمام انواع و اقسام انسانی صحت، فکر و عمل کے لئے نقصان دہ اور خطرناک ہیں، آج افغانستان مثیات کی پیداوار کا سب سے بڑا مرکز ہے، بالخصوص

ہیر وتن کا یہ کام موجودہ افغان حکومت اور امریکہ کی سرپرستی میں ہو رہا ہے، اس کے اثرات ہمارے ملک پر بھی پڑے ہیں۔ بے شمار افراد اس کی سپالائی اور استعمال میں ملوث ہیں، نخیات کے ذریعہ لاتعداد افراد توں رات مالدار ہو گئے ہیں، سعودی عرب و دیگر ممالک میں متعدد افراد ہر سال نخیات کی انسنگلٹ کے سبب سزاۓ موت و عمر قید کی سزا پاچکے ہیں، جس سے ملکی وقار مجرور ہوا ہے۔ میں تجھی ہوں اگر ملک سے نخیات کا خاتمہ کر دیا جائے تو اس سے نہ صرف ملکی استحکام ہو گا بلکہ بے شمار خاندان جو نخیات کے استعمال سے عدم استحکام و مصائب کا شکار دعاء ہے، اللہ تعالیٰ مملکت پاکستان کو استحکام اور دوام عطا فرمائے اور دشمنوں کا خاتمہ فرمائیں۔ (آئین)

حوالی و حوالہ جات

- ۱۔ سورہ الاعراف، آیت ۷۸
- ۲۔ سورہ البقرہ ۲۱۹۔ المائدہ ۹۰
- ۳۔ نقوش رسول نبیر، لاہور ۱۹۸۳ جلد ۶
- ۴۔ نقوش رسول نبیر، لاہور ۱۹۸۳ جلد ۷
- ۵۔ اردو دائرہ معارف اسلامیہ، جلد ۸، ص ۱۰۳۹
- ۶۔ سورہ بقرہ، آیت ۲۱۹
- ۷۔ مفتی محمد شفیق، معارف القرآن، جلد اول کراچی (ادارۃ المعرف) ۱۹۸۲ء ص ۵۲۲
- ۸۔ سورہ النساء، آیت ۳۳
- ۹۔ مولانا مودودی، تفسیر القرآن جلد اول لاہور مکتبہ تعمیر انسانیت ص ۳۵۲
- ۱۰۔ مولانا مودودی، تفسیر القرآن جلد اول لاہور مکتبہ تعمیر انسانیت ص ۵۰۱
- ۱۱۔ الکاسانی، ابو بکر علاء الدین بدائع الصنائع ج ۱ ص ۱۱۹
- ۱۲۔ الکاسانی، ابو بکر علاء الدین بدائع الصنائع ج ۱ ص ۱۱۹
- ۱۳۔ الکاسانی، ابو بکر علاء الدین بدائع الصنائع ج ۱ ص ۱۱۹

- ۱۳۔ الکاسانی، ابو بکر علاء الدین بدائع الصنائع ج/ ۷ ص/ ۱۲۰
- ۱۴۔ الاستروشی، احکام الصغار سلسلہ ۲۳۹
- ۱۵۔ شاہ ولی اللہ، جمیعت اللہ البالغہ، مترجم حضرت علام محمد عبدالحق حقانی، کراچی، نور محمد کارخانہ تجارت کتب، جلد دوم، ص ۵۲۲
- ۱۶۔ نقوش رسول نمبر جلد ۲، بحوالہ طبرانی مجموج او سط کبیر
- ۱۷۔ جامی حسن ترمذی کتاب الشریۃ
- ۱۸۔ سورہ لقمان، آیت ۲
- ۱۹۔ سورہ النساء، آیت ۱۱۶، ۳۸
- ۲۰۔ سورہ النساء، آیت ۱۱۶، ۳۸
- ۲۱۔ اصلاحی، مولانا امین احمد، تدبر قرآن، جلد دوم، لاہور (قارآن فاؤنڈیشن) ۱۹۸۶ء، ص ۳۰۲
- ۲۲۔ اصلاحی، مولانا امین احمد، تدبر قرآن، جلد دوم، لاہور (قارآن فاؤنڈیشن) ۱۹۸۶ء، ص ۵۹۰
- ۲۳۔ علامہ علاء الدین علی متفقی کی کنز المعامل،الجزء الخامس، بیروت ۱۹۸۵ء ص ۵۹۰
- ۲۴۔ صحیح البخاری
- ۲۵۔ علامہ علاء الدین علی متفقی کی کنز المعامل،الجزء الخامس، بیروت ۱۹۸۵ء
- ۲۶۔ علامہ علاء الدین علی متفقی کی کنز المعامل،الجزء الخامس، بیروت ۱۹۸۵ء
- ۲۷۔ علامہ علاء الدین علی متفقی کی کنز المعامل،الجزء الخامس، بیروت ۱۹۸۵ء
- ۲۸۔ شاہ عبدالعزیز، فتاوی عزیزی، کراچی (قرآن منزل) ۱۹۷۳ء ص ۶۷۳

